

**निरवधि पट्टा** पुं. (तत्.+तद्.) राज. किसी स्थावर संपत्ति या भूमि के उपभोग का ऐसा बिना अवधि का अधिकार-पत्र जो स्वामी की ओर से असामी या ठेकेदार को मिलता है।

**निरवयव** वि. (तत्.) 1. अंगों से रहित, जैसे अमीबा 2. जिसमें अलग अलग भाग या अंग न हों।

**निरवरोध** वि. (तत्.) प्रतिबंध रहित, बिना रुकावट का मनो. एक प्रकार की मानसिक अस्थिरता जिसमें बाहरी परिस्थितियों से हुए किसी अवरोधन या निषेध का (अस्थायी) विलोप हो जाता है। disinhibition

**निरवलंब** वि. (तत्.) 1. जिसका कोई सहारा न हो, निराश्रय, बेसहारा, अवलंबहीन, आधारहीन 2. जिसका कोई सहायक न हो।

**निरवशेष** वि. (तत्.) संपूर्ण, समग्र।

**निरवसाद** वि. (तत्.) अवसाद रहित दे. अवसाद।

**निरवहना** अ.क्रि. (तद्.) निरबहना, निभाना।

**निरवार** पुं. (तद्.) 1. बिस्तार, बचाव 2. निपटारा, सुलझाव।

**निरवारना** स.क्रि. (तद्.) 1. निवारण करना, हटाना 2. कष्ट दूर करना 3. सुलझाना, (विवाद/झगड़ा) निपटाना 4. निर्णय करना।

**निरवाह** पुं. (तद्.) 1. उत्तम रीति से वहन, निर्वाह 2. निभाने की क्रिया या भाव, निभाव 3. (कर्तव्य, आज्ञा, निर्देश आदि का) पालन 4. सामंजस्य, विपरीत परिस्थिति में भी अपने को ढालना या समयानुसार आचरण करना।

**निरविच्छिन्न** वि. (तत्.) 1. जिसका क्रम न टूटा हो, अविच्छिन्न 2. सिलसिलेवार 3. निर्मल, विशुद्ध।

**निरशन** पुं. (तत्.) भोजन न करना, उपवास, जिसने कुछ भी न खाया हो, भूखा, निराहार रहने की अवस्था या भाव।

**निरशेष** वि. (तत्.) 1. जिसका कुछ भी अंश शेष न रह गया हो 2. जो कार्य पूरी तरह समाप्त हो चुका हो 3. पूर्णतः नष्ट।

**निरसंक** वि. (तद्.) शंकारहित, निःशंकु, संदेहरहित।

**निरस** वि. (तद्.) नीरस, रस-रहित, स्वादहीन, फीका, रुखा-सूखा, शुष्क, विरक्त, वासना-हीन।

**निरसन** पुं. (तत्.) 1. दूर करना, हटाना; निराकरण, परिहार 2. निकालना, बाहर करना 3. राज. विधि. कानून, आदेश आदि को रद्द करना 4. नए नियम, अधिनियम आदि को लागू करते हुए वर्तमान नियम, अधिनियम आदि के लागू होने की समाप्ति 5. आयु. अनावश्यक/ अनुपयोगी आंतरिक अंगों को दूर करना।

**निरसन परीक्षण** पुं. (तत्.) योग्य या उपयुक्त व्यक्तियों, वस्तुओं आदि का चयन करने के लिए परीक्षण द्वारा अनुपयुक्त व्यक्तियों, वस्तुओं आदि को बाहर करने या निरसन की प्रक्रिया।

**निरसन प्रतियोगिता** स्त्री. (तत्.) खेल. वह प्रतियोगिता, प्रतिस्पर्धा, खेल आदि जिसमें सबसे उपयुक्त अथवा योग्य व्यक्ति/दल के चयन के लिए, अयोग्य या अनुपयुक्त व्यक्ति, दल को क्रमशः बाहर कर देने की प्रक्रिया अपनाई जाती है। elimination tournament

**निरसन युक्ति** स्त्री. (तत्.) किसी अवांछित या विपरीत घटना को होने से रोकने के लिए पहले से ही अपनाई गई कोई युक्ति मनो. किसी अवांछित घटना के प्रभाव से शरीर पर बचाव के लिए मानसिक शक्तियों द्वारा तत्काल की गई समुचित संक्रियाएँ। undoing mechanism

**निरसित** वि. (तद्.) 1. जिसका निरसन किया गया या हुआ हो, दूर किया गया या हुआ, निवारित 2. रद्द 3. नष्ट 4. बाहर किया गया, छोड़ा गया पर्या. निरस्त, निरस्तीकृत।

**निरस्त** वि. (तत्.) दे. निरसित।

**निरस्तीकृत** वि. (तत्.) दे. निरसित।

**निरस्त्र** वि. (तत्.) जिसके पास कवच और हथियार न हो, अस्त्रहीन, जिसे अस्त्रहीन कर दिया गया हो।